

અનમલગ

૭૮૬



દરદ શરીફની ફરીલત

અને

અલાહના અર્શની છાયા

૨૭

છપાવી પ્રસિદ્ધ કરનાર

આલમ અલીન હાજી આરિફ અશરફ

મોહતમીમ, મદ્રાસ અશરરીયા, રાંદેર.

પ્રિંટિ પહેલી

૩૪૭ લિંગરી

આ પત્રીકા મુસ્લિમ ગુજરાત

પ્રેસમાં અબ્દુલ્લાહ અમરદીન

સૈયિદે છાયા

પ્રત ૧૦૦૦

૧૯૨૮ ઇ.

મહુમ અબ્દાહીમ મોહુમેદ અશરફના વક્ફ

ફંડ તરફથી લેટ.

૨૨૫૪૮

દરદ શરીફની ફઝીલત

“ઈન્નલ્લાહા વ સલાએકતહુ યુસલ્લુના અલન નખીયે યા અય્યોહલ્લે ફીના અમનુ સલ્લુ અલયહે વપલ્લેમુ તસલીમા.”

“અલ્લા હુમ્મા સલ્લે અલા સૈયિદેના મુહમ્મદીવ વઅલ્લા’ આલે સૈયદના મુહમ્મદીવ વખારિક વસલ્લિમ.”

હઝરત રસુલુલ્લાહ (સલ.) ના ઉપર સલાત અને સલામ મોકલવું એક એવું મકબુલ અને ખ્યાઈ કામ છે કે જેના અઝર અને સવાળ સંબંધી હકીકત કેટલીક હદીસોમાં ઘણીજ વર્ણવવામાં આવી છે આ રિસાલામાં દરદ શરીફની ફઝીલત અને અઝરને તેના પઠનારને દર્શાવ્યાં છે, અને તે હદીસોને વિવિધાંચક સમક્ષ ક્રમવાર ગોડવવામાં આવી છે. અને આ નાનકડા રિસાલાથી અમારો ફકત એજ હેતુ છે કે સરકારે દો આલમ (સલ.) ના ઉપર દરદ અને સલામ દરેક માણસ શાકથી મોકલતો રહે.

ખુદાપાક સર્વે મુસલમાનોને તેના ખ્યારા હખીળ (સલ.) ના સદકામાં એ તૌફીક અતા ફરમાવે કે તેઓ હઝરત (સલ.) ના ઉપર રાત દિવસ સલામ અને દરદ શરીફ પઠતા રહે અને જોઈએ તેટલો સવાળ લુટી સવાળે દારૈન હામિલ કરે આમીન.

ફઝીલત (૧) જે માણસ દરદ શરીફ પઠે છે તે ખુદા તઆલાનો દોસ્ત છે કારણ કે એ કૃત્ય તે છે કે જે માટે પોતે અલ્લાહ પાક ફરમાવે છે:—

ગુજરાત વિદ્યાપીઠ ગ્રંથાલય

[ગુજરાતી કૉપીરાશ્ટ્રિટ વિભાગ]

અનુક્રમાંક ૧૪૫૪૮ વર્ગીક

પુસ્તકનું નામ દરેક શિક્ષણી કુળીલલ અને
અલ્લાહના અશની છાયા

વિષય પૃ: ૪

“ઈન્નહાહા વ મલાએકતહા યુસલમાન અલિ-સંગી.”
(અહાહ તઆલા અને તેના ફરિશ્તાઓ હઝરત (સલ.) ના ઉપર દરૂદ શરીફ મોકલે છે.) જો કે અમારા દરૂદ શરીફ મોકલવામાં અને ખુદા પાકના દરૂદ મોકલવામાં ઘણો મોટો ફેર છે, એમાં શક નહિ; પરંતુ અહાહનો તે દોસ્ત તો છેજ ને ખરા અંતઃકરણથી દરૂદ શરીફ પઢે છે.

(૨) જે માણસ દરૂદ શરીફ પઢે છે તે ફરિશ્તાઓનો પણ સાથી છે કારણ કે જેવી રીતે અહાહ તઆલા દરૂદ મોકલે છે તેવીજ રીતે તેના ફરિશ્તાઓ પણ હઝરત (સલ.) ના ઉપર દરૂદ શરીફ મોકલે છે. જો કે ફરિશ્તાઓના અને અમારા દરૂદ મોકલવામાં ફેર છે તોપણ તેઓના સાથી (દોસ્ત) સમાન છે.

(૩) જે મુસલમાન રસુલુલ્લાહ (સલ.) ના ઉપર દરૂદ શરીફ મોકલે છે તો અહાહ પાક અને તેના ફરિશ્તાઓ તે દરૂદ શરીફ મોકલનાર પર દરૂદ મોકલે છે.

(૪) જે મુસલમાન એક વખત દરૂદ શરીફ પઢે છે તો અહાહ તઆલા તે અંદા પર દસ વખત દરૂદ મોકલે છે.

(૫) જે માણસ એક વાર દરૂદ શરીફ પઢે છે તેને દસ નેકીઓ મળે છે, અને તેના દસ દરબબ વધી જાય છે.

(૬) દરૂદ શરીફ પઢનારને દોઝખ અને કુસંપથી દુર કરી દેવામાં આવે છે; કારણ કે (કુસંપ પણ દોઝખી હોવાની નિશાની છે.)

૭ દરૂદ અને કલેમો પઢનાર જન્મતમાં શહીદોની નજીક આબાદ હશે; એટલે શહીદોના મકાન પાસેજ એ દરૂદ પઢનારનું મકાન બનાવી દેવામાં આવશે.

૮ જે દુઆની પહેલાં અને પછી દરૂદ શરીફ પઢવામાં આવે તે દુઆ ખચિતજ કબુલ થશે.

૯ દરૂદ શરીફ પઢનાર કયામતમાં હુઝરત [સલ.] ની શક્ષાઅતનો હકદાર છે.

૧૦ દરૂદ શરીફ પઢનારને મરવા અગાઉ જન્મતની બશારત થઈ જાય છે.

૧૧ જે માણસ એક સો વખત દરૂદ શરીફ પઢે છે તો અલ્લાહ તઆલા તેના ઉપર એક હજાર વાર દરૂદ મોકલે છે.

૧૨ દરૂદ શરીફ પઢનારથી ફરિશ્તાઓ દોસ્તી કરે છે અને તેને મદદ કરે છે.

૧૩ દરૂદ શરીફ પઢનાર હુઝરત [સલ.] ની સાથે જન્મતમાં એવી રીતે દાખલ થશે કે હુઝરતના ખભાથી તે દરૂદ શરીફના પઢનારનો ખભો લાગેલો હશે. મતલબ એ કે એટલી નજીકી તેને પ્રાપ્ત થશે.

૧૪ દરૂદ શરીફ પઢનાર જ્યારે મરી જાય તો તે દરૂદ મૈયતને વાસ્તે ઇસ્તિગ્ફાર કરે છે.

૧૫ એક દરૂદ શરીફને કયામતના દિવસે કોહિ અહુદના બરાબર વજનદાર કરવામાં આવશે જેથી તરાબુમાં વજન વધારી શકાય.

૧૬ દરૂદ શરીફ પઠનાર માટે એક ફરિશ્તો મુકરર કરવામાં આવે છે જે દરૂદને હુઝરત રસુલે ખુદા [સલ.] ના મઝારે પાક ઉપર પેશ કરે છે.

૧૭ દરૂદ શરીફ પઠનારને ભરપુરસવાબ આપવામાં આવે છે.

૧૮ દરૂદ શરીફ પઠનારના ગુનાહ દિવસે દિવસે દૂર થતા બન્ય છે.

૧૯ દરૂદ શરીફનો સવાબ ગુલામ આઝાદ કરવાથી પણ વધારે છે.

૨૦ એક વાર દરૂદ શરીફ પઠવાથી તે વરસના સગીરા [નાના] ગુનાહ માફ થઈ બન્ય છે.

૨૧ દરૂદ શરીફ પઠનારના ગુનાહ “કિરામન” “કાતેબીન” ત્રણ દિવસ લગી લખતા નથી અને તેની તૌબાનો ઇંતેબર કરે છે જે તે તવબા ન કરે તો ત્રણ દિવસ પછી ગુનાહ લખાય છે.

૨૨ દરૂદ શરીફ પઠનાર કયામતના ભયંકર દેખાવથી બચેલો રહેશે.

૨૩ દરૂદ શરીફ પઠનારને અલ્લાહની રહુમત ચોતરફથી ઢાંકી લે છે.

૨૪ દરૂદ શરીફ પઠનાર અલ્લાહના ગુસ્સાથી મહપુઝ રહે છે.

૨૫ દરૂદ શરીફ પઠનારને કયામતમાં અલ્લાહના અશની સાથો મયરસર થશે.

૨૬ દરૂદ શરીફ પઠનાર દોઝખથી મહુપુઝ રહેશે અને તેની નેકીઓનો ત્રાજવો કયામતમાં ઘણો ભારી થશે.

૨૭ દરૂદ શરીફ પઠનારને મેહુશરના મેદાનમાં ખ્યાસ (તરસ) ની તકલીફ થશે નહિ.

૨૮ દરૂદ શરીફ પઠનાર દોઝખના પુલ ઉપર સાબિત કદમ રહેશે અને “સરાત” ઓળંગતાં તેઓના પગો ડગમગશે નહિ.

૨૯ એક હબ્બર વખત દરૂદ શરીફ પઠનાર મરવા અગાઉ પોતાની જગ્યા અને પોતાનો મુકામ જન્મતમાં જોઈ લે છે.

૩૦ દરૂદ શરીફ પઠનારને જન્મતમાં ઘણી ખીખીઓ અતા કરવામાં આવશે.

૩૧ દરૂદ શરીફ પઠનારને એટલો સવાબ મળે છે જેટલો સવાબ ૨૦ વખત જિહાદ કરવાથી પ્રાપ્ત થાય છે.

૩૨ દરૂદ શરીફ પઠનારને સદકાનો અજર મળે છે.

૩૩ એક સો વાર દરૂદ શરીફ પઠનારને એક લાખ નેકીઓ આપવામાં આવે છે અને તેના એક લાખ ગુનાહ માફ કરી દેવામાં આવે છે.

૩૪ જે માયુસ દરરોજ સો વખત દરૂદ શરીફ પઠે છે તેની સો હાજતો પુરી કરવામાં આવે છે. જેમાંથી ૩૦ દુન્યાની અને ૭૦ આખેરતની હોય છે.

૩૫ દરરોજ સો વાર દરૂદ પઢવી એ રાત દિવસ ઇબાદત કર્યા સમાન છે.

૩૬ દરૂદ શરીફનું પઠવું એ અલ્લાહ તઆલાની નજીક તમામ કૃત્યોથી બહેતર છે.

૩૭ જે મજલિસમાં દરૂદ શરીફ પઢાય છે તે તેની શોભા છે અને કયામતમાં ચળકતો નૂર છે.

૩૮ દરૂદ શરીફ પઠવાથી મોહુતાજી અને તંગદસ્તી દૂર થઈ જાય છે.

૩૯ દરૂદ શરીફ પઠનાર સરકારે હો આલમ (સલ.) ની ઘણી જ નજીક થઈ જાય છે.

૪૦ દરૂદ શરીફ પઠવાની ફઝીલતનો અસર તે પઠનારની ઔલાદમાં થાય છે.

૪૧ કસરતથી (ઘણીવાર) દરૂદ શરીફ પઠનાર અલ્લાહ તઆલાની નજીક થઈ જાય છે. એટલે ખુદાનો ખાસ હોસ્ત થઈ જાય છે.

૪૨ જે માણસ દરરોજ ૫૦ વખત દરૂદ શરીફ પઢે છે તેને કયામતમાં હઝરત રસૂલે ખુદા (સલ.) નો મેળાપ હાસિલ થશે.

૪૩ જે માણસ દરૂદ શરીફ કસરતથી (ઘણીવાર) પઢતો હોય તેનાથી અગર કોઈ ફર્જ અદા કરવામાં ઢીલ થઈ જાય તેની પૂછપરછ થશે નહિ.

૪૪ દરૂદ શરીફ પઠનારના દિલમાંથી મેલ દૂર થઈ જાય છે.

૪૫ જે દુઆની સાથે દરૂદ શરીફ પાણુ શામેલ હોય તે ખુદા સુધી પહોંચી જાય છે અને તેને કોઈ રોકનાર નથી.

૪૬ જે માણસ સવારે અને સાંજે દસ દસ વાર દરૂદ શરીફ પઢે છે તે બંને જહાનના સરદાર (સલ.) ની શક્ષાઅતનો હુકદાર બની જાય છે.

૪૭ જે માણસ મોહુખ્યતથી અને ઉમંગથી દિવસે ૩૦ વખત દરૂદ શરીફ પઢે અને રાત્રે ૩૦ વાર પઢે છે, તો તેના તે દિવસનાં ગુનાહુ માફ કરી દેવામાં આવે છે.

૪૮ જે માણસ મકાનમાં દાખલ થઈને ઘરવાલાઓને સલામ કરે અને પછી દરૂદ શરીફ પઢે છે તે ઘરમાંથી રોજની તંગી દૂર થઈ જાય છે.

૪૯ અગર કોઈ વાત ભુલી જાય તે દરૂદ શરીફ પઢવાથી યાદ આવી જાય છે.

૫૦ દરૂદ શરીફ પઢનારથી ભુલી જવાનો મરજ દૂર થઈ જાય છે.

૫૧ જેની પાસે ખર્ચ કરવાને ન હોય અને તે દરૂદ શરીફ પઢી લે તેને સદકાનો સવાબ મળે છે.

૫૨ દરૂદ શરીફ પઢનારને હુજુર (સલ.) પોતે જવાબ આપે છે. અને તે માણસ નખી (સલ.) ના જવાબની શરાફતનો ફખર હાસિલ કરી લે છે.

૫૩ જે માણસ દરૂદ શરીફ પઢે છે તેનું નામ એક ફરિશ્તો તેના બાપ દાદાના નામ સાથે હુજુર (સલ.) ની ખિદમત (હુજુર) માં હાજર (રજુ) કરે છે. એટલે તે ફરિશ્તો અરજ કરે છે કે યા રસુલલ્લાહ ! (સલ.) ફલાણા ફલાણાએ આપની હુજુરમાં દરૂદ શરીફનો હદીયો રજુ કર્યો છે.

૫૪ દરૂદ શરીફ પઢનાર તે લા'નતથી મહુપુઝ રહે છે કે જે દુઆ બિખીલ (અલ.) એ કરી છે અને હુજુરે તે દુઆપર “આમીન” ફરમાવી છે.

એ એક હઠીસનો ભાગ છે તે એવી રીતે છે કે હઝરત (સલ.) એક વખત મિઝ્બર પર તશરીફ લાવ્યા. તે વખતે પહેલી સીદી પર કદમ રાખતાં ફરમાવ્યું. “આમીન” પછી બીજા પગથીઆ પર કદમ મુખારક મુકતાં “આમીન” ફરમાવ્યું. અને એવીજ રીતે ત્રીજી સીદી પર કદમ મુકતાં ફરમાવ્યું. કે “આમીન” જ્યારે સહાબા (રદી.) એ પૂછ્યું. તો હઝરત (સલ.) એ ફરમાવ્યું કે “મેં પહેલી સીદી પર કદમ મુક્યો તે વખતે હઝરત જિબ્રીલ (અલ.) તશરીફ લાવ્યા” અને ફરમાવ્યું “જેણે બંને ખુદ્દા માખાપોને જોયા અથવા એ બંનેમાંથી એકનીજ દોલત નસીબ થઈ અને પછી તેણે જન્નત હાસિલ કીધી નહિ તે બદનસીબ ખુદાની રેહમતથી દૂર હોજે ” મેં ફરમાવ્યું. “ આમીન. ”

બીજી સીદી પર કદમ મુકતી વેળા ફરી તેમણે ફરમાવ્યું “ જેણે રમઝાનુલ મુખારક જેવો મહીનો દીઠો અને તે મહીનાની બરકતથી જન્નત નહિ હાસિલ કરી તે બદ કિસમત ખુદાની રેહમતથી દૂર હોજે ” મેં ફરમાવ્યું “ આમીન ”

અને ત્રીજા પગથીઆ પર તેમણે કહ્યું કે “ આપ હઝરત (સલ.) નું મુખારક નામ સાંભળી દરૂદ શરીફ પઢે નહિ તે પણ ખુદાની રેહમતથી દૂર હોજે ” મેં ફરમાવ્યું કે “ આમીન. ”

પપ દરૂદ શરીફ પઢનારને કયામતમાં જન્નતનો દરવાજો શોધવો પડતો નથી.

૫૬ દરૂદ પઢનાર હઝરત (સલ) ની ઉપર જક્ષા કરવાના ગુનાહથી મહુપ્રુઝ રહે છે કારણ કે હઝરત (સલ) એ ફરમાવ્યું છે કે “ જેણે માર્ગ નામ સાંભળી દરૂદ શરીફ ન પઢી તેણે મારા ઉપર જુદ્દમ કર્યો. ”

૫૭ દરૂદ શરીફ પઢનાર ખુદા અને તેના રસૂલ (સલ) ની લા'નતથી મહુપ્રુઝ રહે છે.

૫૮ દરૂદ શરીફ પઢનાર કંબુસ કહેવાતો નથી એટલે કે રમુલુલ્લાહ (સલ.) એ ફરમાવ્યું છે કે “ જે મારા પર દરૂદ શરીફ પઢતો નથી તે બખીલ (કંબુસ) છે. ”

૫૯ દરૂદ શરીફ પઢનારથી બંને જહાનના સરકાર (સલ) ની મોહુબ્બત થઈ જાય છે.

૬૦ દરૂદ શરીફ પઢનારને ઈમાન ને હિદાયતની દોલત અર્પણ કરવામાં આવે છે. તેનું દિલ જીવતું કરી દેવામાં આવે છે અને તે ગુમરાહીથી મહુપ્રુઝ રહે છે.

૬૧ દરૂદ શરીફ પઢનારની મોહુબ્બત આકાશ અને પૃથ્વીના રહેનારાઓના દિલમાં હોય છે.

૬૨ દરૂદ શરીફ પઢનારની ઉંમર, માલ અને ઈમાન તથા બાલ બચ્ચાંઓમાં બરકત હોય છે.

૬૩ દરૂદ શરીફ બહુ પઢવાથી નખી [સલ.] ની મોહુબ્બત દિલમાં વધતી જાય છે.

૬૪ ઉમ્મત ઉપર સરકાર [સલ.] નો બહુ મોટો હુક છે અને એ હુક દરૂદ શરીફના પઢવાથીજ અદા થઈ શકે છે. ૬૫ દરૂદ શરીફ પઢનારને ખુદાના ઝિકનો સવાબ પણ મળી જાય છે.

૬૬ દરૂદ શરીફ પઢનારનો ઈલ્કાબ કસીરૂઝ ઝિક [બહુજ ઝિકર કરનાર] રાખવામાં આવે છે.

૬૭ દરૂદ શરીફ બહુ પઢનારને સ્વપ્નામાં હઝરત [સલ.] ની જિયારતનો શરફ પ્રાપ્ત થાય છે અને “આલમે ખરઅખમાં” સરકાર [સલ.] ની સોબત અને નજીકી હાસિલ થાય છે.

૬૮ દરૂદ શરીફ પઢવી એ હઝરત [સલ.] ની મોહુબતની દલીલ છે.

અલ્લાહુમ્મા સદ્સે અલા સૈયદના મુહુમદિં વ વ અલા આલે સૈયદેના મુહુમદિં વ વ ખારિક વસલ્લિમ.

અદ્વાહના અર્શની છાયા કેને નસીબ થશે?

ન્યારે કયામતના દિવસે એક તરફ લોકો સેંકડો અડચણોમાં ફંસાએલા હશે ત્યારે અદ્વાહના ખાસ કેટલાક ઃ ફરમાંબરદાર બંદાઓ અદ્વાહના અર્શની છાયામાં આરામથી બેઠા હશે જો એક તરફ ધૂપ (તડકાની) ગરમી અને અતિશય પરસેવો તથા હસાબની ગભરાટ અને દોઝબના લયથી લોકો નક્કી નક્કી પોકારતા હશે તો બીજી તરફ એક ટોળું હંમેશાની રાહત અને ખુદા તઆલાના તરફથી મળેલા ઇનામની ખુશીમાં તથા છાયાની ઠંડકમાં અને ઠંડા પાણીની નહેરોની નજીકમાં નિયતે બેઠા હશે.

આ રિસાલામાં પ્રિય વાંચકને તે મુબારક અને ખુશનસીબ ટોળાની ઓળખાણ કરાવીએ છીએ જેઓને કયામતના દિવસે અદ્વાહના અર્શની છાયા અને રેહમત નસીબ થશે.

જો કે સહીહ કિતાબોમાં એ સાહેબોની સાત જતો બયાન કરેલી છે. ઇમામ ખુબારી (રહ.) એ પણ પોતાની કિતાબ (સહીહ ખુબારી)માં એ હદીસનું બયાન કર્યું છે, જેમાં એ ભાગ્યશાળી ટોળીના સાત ભાગો પાડ્યા છે, પણ હદીસોની કિતાબમાં તપાસ કરતાં એ સાહેબોની સંખ્યા વધારે માલુમ પડે છે. જો કે કેટલીક હદીસોની સનદો અઘરું છે, પરંતુ ફઝાએલમાં એવી કમજોર સનદથી કાંઈ નુકસાન નથી.

કેટલીક રિવાયતમાં અર્શને બદલે (ઠેકણે) ફક્ત સાચા (છાયા) અને રાહતના શબ્દો વપરાયા છે, પરંતુ તે પણ અમે વહુદતના નતીજના ખયાલથી એમાં સાથે સાથે દાખલ કરી દીધા છે.

પ્રિય વાંચકને એ જોવાથી માલમ પાશે કે તે નસીબદાર ટોળાની સંખ્યા ૭૩ સુધી પહોંચી જાય છે. જો કે કેટલાક એવા માઓથી ૮૦ કે ૮૨ પણ મનકલછે, પરંતુ અમે ૭૩ની ગણતરીને બરાબર સમજી એ ઉપર સંતોષી છીએ. અલ્લાહ તઆલાથી દુઆ કરીએ છીએ કે તે અમને અને વાંચકોને એ કામો કરવાની સહયુષ્ઠિ આપે, જેથી અર્શની છાયા અને અલ્લાહની રહુમત નસીબ થાય. આમીન.

(જગતના પાલનહાર ખુદાથી હું ડરું છું) અલ્લાહનાં અર્શની છાયાં કોને નસીબ થશે ?

૧ ઈમામ-આદિલ.

૨ જવાનીમાં અલ્લાહની ઈબાદત કરવાવાળા.

૩ જે માણસના દિલમાં હુમેશા મસીદનો ખયાલ રહેતો હોય.

૪ તે જે માણસ જે માત્ર ખુદા ખાતર પોત પોતામાં મહોબ્બત રાખતા હોય.

૫ તે માણસ કે જેને કોઈ ખુબસુરત સ્ત્રી પોતાનો નફસ સોંપી દીએ અને તે ઝિના કરવા કુદરત સખતો.

હોય છતાં અલ્લાહના અજાબથી ડરી જઈ કહે કે:—“ઈન્ની અખાપુલ્લાહો રખ્ખલ આલમીન”

૬ તે માણસ કે જે સદકો છુપી રીતે આપે અને કોઈને ખબર થવા પામે નહિ (લોકોને દેખાડવા આપતો નથી.)

૭ કોઈ પણ શરીઅતનો હુકમ અદા નહિ થયો હોય તે માટે રડનાર (ખુદાના ગઝબથી.)

૮ જે માણસ તેના કરજદારને વાયદો પૂરો થતાં પણ તેના ઉપર મેહુરબાની કરે (વાયદા પછી થોડા દિવસે આપીશ એમ કહે તે ઉપર રાજી રહે)અથવા તે રકમ માફ કરી દીએ.

૯ જે માણસ અલ્લાહના ખાતર લડતા હોય તેમને મદદ કરનાર.

૧૦ જે માણસ ગુલામને આઝાદ કરવામાં તેની મરજી પ્રમાણે વર્તે (ગુલામ કહે કે હું નોકરી કરી તમારી કિંમત વસુલ કરીશ અને પછી આઝાદ કરી દેશો ત્યારે વસૂલ થવાથી છોડી દેનાર.)

૧૧ જે માણસ કોઈ નેક પુરૂષને માત્ર અલ્લાહ વાસ્તે દોસ્ત રાખતો હોય.

૧૨ મુબહિદ્દીન (અલ્લાહની રાહમાં લડનાર)ના લશ્કર ને મદદ આપતાં જે માણસ પોતે પણ શહીદ થઈ જાય.

૧૩ વેપારમાં સાચું ખોલનાર

૧૪ તે માણસ કે જે સદગુણી હોય.

૧૫ જે માણસ મોસમ (ઋતુ)ની અડચણોના લીધે અને તકલીફ થાય છતાં વજુની તકલીફ સહન કરનાર.

૧૬ રાત્રે અંધારામાં મસીદ તરફ જનાર.

૧૭ જે માણસે કોઈ ભૂખ્યાને ખાવાનું ખવાડ્યું.

૧૮ તે માણસ કે જે યતીમ (અનાથ)ની પરવરિશ (ગુજરાત) કરતો હોય, સલુક કરતો હોય.

૧૯ ખેવડ (જેનો ઘણી ગુજરી ગયો હોય) ઓરતની ખિદમત કરનાર.

૨૦ તે માણસ જે બીજાના હુકો અદા કરતો હોય અને પોતાનો હુક કબૂલ કરતો હોય.

૨૧ સુલતાન આદિની નેક નિષ્ઠાથી ખિદમત કરનાર.

૨૨ જે માણસ પોતાને માટે પસંદ કરે તે બીજાઓના હુકમાં ફેંસલો આપે અને તેઓ હુકમ સામે જેપર પોતે પણ અમલ કરતો હોય.

૨૩ જે માણસ ખુદના બંદાઓની ખેર ખવાહીમાં (ભલાઈ) રેહતો હોય અને અહોનિશ તેજ ખ્યાલમાં રેહતો હોય.

૨૪ જે માણસ એહલે ઇમાનની સાથે મહેરબાનીનો સલુક રાખતો હોય અને નરમીથી પેશ આવતો હોય.

૨૫ જે સ્ત્રીનું બચ્ચું મરી જાય તો જે માણસ એવી ગમઝદા ઓરતનું માતમ કરશે તો તે પણ અદલાહના અર્શની છાયામાં કયામતના દિવસે આરામથી હશે.

૨૬ જે માણસ દયાળુ હોય અને સગાંઓનો હક બાણતો હોય.

૨૭ તે ઓરત જેનો ઘણી મરી ગયો હોય તે બચ્ચાંઓ નાં ગુજરાનના ખયાલથી બીજો નિકાહ ન કરે.

૨૮ જે માણસ સારો ખોરાક રાંધે અને તે ખાવામાં કોઈ ચતીમને પણ શામેલ કરી લે.

૨૯ તે માણસ જે હંમેશા અદલાહ તઆલા હાજર નાજર છે એમ સમજે અને ચકીન રાખે.

૩૦ ગરીબોની એવી દશા જેની ગરીબાઈ અને ફકીરી લીધે કોઈ માણસ તે તરફ નજર નહિ કરે અને અગર તે કોઈ મજલિસમાં આવી જાય તો તેને કોઈ ઓળખે નહિ ખામોશ (ચુપ રહેવું તે) રહી તમામ જિંદગી પૂરી કરી દે ફકા (ભુખ)ની મુસીબતમાં પ્રાણ ત્યાગ કરી દીધો પણ કોઈને ખબર થઈ નહિ એ દુન્યામાં તુચ્છ પણ આસમાન પર મશહુર છે એને લોકો ખીમાર સમજે છે પણ તેઓના અલ્લાહના ડર સિવાય બીજો કોઈ રોગ નથી.

૩૧ કુરઆનની ખિદમત કરવા વાળા (હાફેઝ હોય કે નાઝિરહ) અને પોતે પણ કુરઆન મજીદના હુકમો પ્રમાણે વર્તે અને બીજાઓને પણ મતલબ સમજાવે.

૩૨ તે માણસ કે જેણે નાનપણમાં કુરઆન પઢતાં શીખ્યો અને જવાન થઈને પણ તે પઢતો રહ્યો.

૩૩ તે માણસ કે જેની આંખ બદ નજરથી બચી રહે.

૩૪ તે માણસ કે જેની આંખોએ ખુદાની રાહમાં બગડત રહેતાં તેની તકલીફ સહન કરી.

૩૫ જે માણસની આંખો ખુદાના ખાફથી રડતી રહે.

૩૬ જે માણસ અલ્લાહની રાહમાં કોઈ મલામત કરનારની મલામલથી બે પરવા રહે.

૩૭ જે માણસે પોતાના હાથ કદી પણ પરાયા માલ તરફ લાંબાવ્યા નથી.

૩૮ જે માણસે હરામ તરફ નજર પણ નહિ કરી હોય.

૩૯ જે લોકો વ્યાજ લેતા નથી અને પરહેઝ કરે છે.

૪૦ જે લોકો લાંચ (રૂશવત) લેતા નથી.

૪૧ જે માણસ અલ્લાહના ઝિકરની ગરજથી વખત નોંધિસાબ કરતો રહેતો હોય.

૪૨ જેણે કોઈ ગમગીનનું ગમ દુર કયું અને મુસીબતવાળાની મુસીબત દુર કરી.

૪૩ જેણે રસુલુલ્લાહ (સલ્લ.) ની સુન્નતોને ઝિન્દા કરી (તેમના ફરમાન બબલવો રહ્યો.)

૪૪ સરકારે દો આલમ (બંને જહાનના સરકાર) સલ ની ખિદમતમાં લાખો વાર દરૂદ મોકલનાર.

૪૫ મુસલમાનોના તે બચ્ચાંઓ જે બાલ્યાવસ્થામાં ગુજરી ગયા હોય.

૪૬ ખીમારોની તખીયત પૂછનાર.

૪૭ જનાઝાની સાથે જનાર.

૪૮ ફરઝ અને નફિલ રોઝહુ રાખનાર.

૪૯ હુઝરત અલી (રહી.) થી સાચી દોસ્તી કરનાર

૫૦ જે માણસ સવારની નમાઝ પછી સુરએ “અન આમ” ની પહેલી ત્રણ આયતો પઢતો રહે.

(સુરએ અન આમ સાતમા પારામાં છે તેની શરૂઆતથી ત્રણ આયતોનો શુમાર કરી લેવો.)

૫૧ દિલ અને જીભ એ બંનેથી ખુદાનું ઝિકર કરનાર.

૫૨ જે લોકોના દિલ પાક સાફ છે અને બદન પાક હોય. ખુદા ખાતર મોહુબત કરતા હોય અલ્લાહના ઝિકર સાથે તેમનું પણ ઝિકર કરવામાં આવે જ્યાં તેમનું ઝિકર થાય ત્યાં સાથે સાથે ખુદાનું પણ ઝિકર થાય. ઠંડીના દિવસોમાં વઝુની પાબંદી કરનાર, ખુદાના ઝિકર તરફ માઈલ થનાર, અલ્લાલના ફરમાનની તોહીન થાય ત્યારે તેઓ ગુસ્સે થનાર, મચ્છીદોને આખાદ કરનાર કે તે બનાવવામાં મદદ કરનાર, સવારની વખતે ઇસ્તિગ્દારમાં તદ્દલીન થનાર.

૫૩ (લોકોને) નેક કામનો હુકમ કરનાર અને પુરાઈથી રોકવનાર, ખુદા તઆલાની ઇતાઅત માટે તેના બંદાઓને બોલાવનાર.

૫૪ તે માણસ જે ખુદા તઆલાની આપેલી નેઅમતો પર લોકોથી હુપ્દ રાખતો નથી. માળાપની સાથે નેકી કરનાર આડી ચુગલી થી પરહેજ કરતો હોય.

૫૫ જે માણસે પોતાનો માલ અને પોતાની જાન અલ્લાહ ની રાહમાં લડતાં અર્પણ કરી દીધી હોય અને શકાહતનો મરતબો મેળવ્યો હોય તેને સાટે અલ્લાહના અર્શની નીચે એક તંબુ પણ નમીત વશે.

૫૬ જે લોકો કુરઆન શીખવે છે.

૫૭ તે ઈમામ જેઓથી મુતકદી પાછળ નમાઝ પઢનાર રાજી રહેતા હોય.

૫૮ બાંગી જે પાંચ વખત અઝાન આપતો હોય.

૫૯ તે માણસ કે જેણે હુન્યવી શેઠની ચાકરી પોતાના હકીકી માલિક (અલ્લાહ તઆલા) ની પણ ઈબાદત કરી.

૬૦ તે માણસ જે લોકોની હાજત પુરી કરતો હોય.

૬૧ અલ્લાહને માટે હિજરત કરનાર.

૬૨ જે માણસ લોકોને સુલોહ કરવાની ગરજથી મદદ કરે.

૬૩ જે માણસે કદીપણ જિના કરવા ઈચ્છ્યું નહિ.

૬૪ એહલે તકવા (એ લોકો સૌથી મોટા દરજ્જાના હશે.)

૬૫ જે માણસ વાત પણ કરે છે તો જ્ઞાની વાત કરે છે તે અને ચુપ રહે તો પણ ઇલામની વાત પર ચુપ રહેતો હોય.

૬૬ બેકાર બે હુન્નર વાળાઓને મદદ કરનાર.

૬૭ જે માણસ અલ્લાહ તઆલા અને તેના પ્યારા મહબૂબ હઝરત રસૂલુલ્લાહ (સલ.) પર ઈમાન લાવ્યો અને અલ્લાહની

રાહમાં લડનાર સાચું જોલનાર, કોઈની આપેલી વસ્તુ તેના માગવા પર તોટલીજ આપનાર અનાજ મોંઘો થાય એમ નહિ ઇચ્છનાર,

૬૮ જે માણસ મગરિયા પક્ષી જે રક્ષત પદે છે અને દરેક રક્ષતમાં સૂરએ ફાટેલાની સાથે અગિઆર અગિઆર વખતે ફલ હોવડાહ પદે.

૬૯ જે મા જાપની નાફરમાની કરતો નથી.

૭૦ લા એલાહ ઇલ લલાહો મુહમ્મદુર રસુલુલાહ લાખોવાર પઢનાર.

૭૧ શહીદોની અરવાહ (હુનું ગહુવચન) સખ્ખ પક્ષીઓમાં રહે છે અને એ પક્ષીઓ સાંગે અર્શે ઇલાહીની નીચે કંદીલમાં રહે છે. —

૭૨ રસૂલે ખુદા (અલ.) કયામતના દિવસે સાચએ રહમાનમાં હશે.

૭૩ હુઝરત અલી રહી. ઝુંડો લઈ ઈમામ હસન રહી. અને ઈમામ હસન રહી. ને સાથે લઈ અલ્લાહના અર્શની છાયામાં હશે તેમની જગ્યા હુઝરત સૈયદના ઈમરાહીમ (અલ.) અને રસૂલુસ સકલૈન (અલ.) ની બરાબરમાં હશે.

અલ્લા હુમ્મા સલ્લે અલા સૈયદેના મોહમ્મદિવ વ અલા આલે મોહમ્મદિવ વખારિક વસલ્લિમ.

સમાપ્ત.

